

## laghu saptashatl stotram

namo virinchervaravallabhAyai  
namostu te shankaravallabhAyai |  
namostu nArAyaNavallabhAyai  
shrIchaNDikAyai sharaNaM prapadye ||

brahmAdayo devi bhajanti devAh  
vasiShThamukhya RuShayashcha sarve |  
sindUravarNAM taruNArkakAntiM  
shrIchaNDike tvAm satatam smarAmi ||

shrisiddhinAtha bhavato bhuvanaikabhartuh  
bhAShA parAmRutamayI nigamAntarasthA |  
eShA tvananyasharaNasya mamAshrutasya  
vRuttA nisargakaruNAraruNAlayasthA ||

om namashchaNDikAyai

yatkarma dharmanilayaM pravadanti tajgnyA  
yagyAdikam tadakhilam saphalam tvayaiva |  
tvam chetana yata iti pravichArya chitte  
nityam tvadlyacharaNou sharaNam prapadye || 1 ||

pAthodhinAthatanayApatireSha sheSha-  
paryankAlitavapuh puruShah purANah |  
tvannmohapAshavivasho jagadamba sopi  
vyAghUrNamAnanayanah shayanam chakAra || 2 ||

tatkoutukam janani yasya janArdanasya  
karNaprAsUtamalajou madhukaiTabhAkhyou |  
tasyApi you na bhavatah sulabhou nihantum  
tvannmAyayA kabalitou vilayam gatou tou || 3 ||

yanmAhiSham vapurapUrvalopapannam  
yannAkanAyaka parAkramajitvarancha |  
yallokaShokajanavratatabddhahArdam  
talliyayaiva dalitam giriJe bhavatyA || 4 ||

yo dhUmrlochana iti prathitah pRuthivyAm  
bhasmIbhabhUva samare tava hunkRutena |  
sarvAsurakShayakRute girirAjakanye  
manye svamanyudahane kRuta eSha homah || 5 ||

keShAmapi tridashanAyakapUrvakANAm  
jetum na jAtu sulabhAvapi chaNDamuNDou |  
tou durmadou sapadi chAmbaratulyamUrte  
mAtastavAsikulishAtpatitou vishIrShou || 6 ||

doutyena te shiva iti prathitaprabhAvo  
devopi dAnavapateh sadanam jagAma |  
bhUyopi tasya charitam prathayAnchakAra  
sA tvam prasIda shivadUti vijRumbhitam te || 7 ||

chitram tadetamarairapi ye na jeyAh  
shastrAbhighAtapatitAdrudhirAdaparNe |  
bhUmou babhUvuramitAh pratiraktabjAh  
tepi tvayaiva gilitA vadane samastAh || 8 ||

Ashcharyametadatulam yadabhUtsurArl  
trailokyavaibhavaviluNThanapuShTapANI |  
shastrairnihatya bhuvI shumbhanishuMbhasaMgyou  
nItou tvayA janani tAvapi nAkalokam || 9 ||

tvattejasi pralayakAlahutAshanesmin  
yasmin prayAnti vilayam bhuvanAni sadyah |  
tasmin nipatya shalabhA iva dAnavendrA  
bhasmIbhavanti hi bhavAni kimatra chitram || 10 ||

tat kim gRuNAmi bhavatIm bhavatIvratApa-  
nirvApaNapraNayinIM praNamajjaneShu |  
tat kim gRuNAmi bhavatIm bhavatIvratApa-  
samvardhanapraNayinIm vimatasthiteShu || 11 ||

vAme kare taditare cha yathopariShTAt  
pAtram sudhArasabhRutam varamAtulungam |  
kheTam gadAm cha dadhatIm bhavatIm bhavAnIm  
dhyAyanti yeruNanibhAm kRutinasta eva || 12 ||

yadvAruNAtparamidam jagadamba yaste  
bljam smaredanudinam dahanAdirUDham |  
mAyAnkitam tilakitam taruNendubindu-  
nAdairamandamiha rAjyamasou bhunakti || 13 ||

antah sthitApyakhilajantuShu tanturUpA  
vidyotase bahirihAkhilavishvarUpA |  
kA bhUri shabdarachana vachanAtigAsi-  
ddInam janam janani mAmava niShprancham || 14 ||

AvAhanam yajanavarNanamagnihotram  
karmArpaNam tvayi visarjanamatra devi |  
mohAnmayA kRutamidam sakalAparAdham  
mAtah kShamasva varade bahirantarasthe || 15 ||

etatpaThetanudinam danujAntakAri  
chaNDIcharitramatulam bhuvu yastrikAlam |  
shrImAn sukhl sa vijayl subhagah kShamah syAt  
tyAgl chirantanavapuh kavichakravartl || 16 ||

shrlsiddhanAthaparanAmadheyah  
shrlshambhunAtho bhuvanaikanAthah |  
tasya prasAdAt sulabhAgamashrlh  
pRuthvldharah stotramidam chakAra || 17 ||

prathamA viShNumAyA cha dvitlyA chetana tathA |  
buddhirnidra kShudhA ChAyA shaktistRuShNAstathAShTaml || 18 ||

kShAntirjAtistathA lajjA shAntih shraddhA cha kAntika |  
lakShmIrvRuttih smRutishchaiva dayA dlptistathaiva cha || 19 ||

tuShTih puShTistathA mAta bhrAntih sarvAtmikA tathA |  
trayovimshatisankhyAtA yA devl gaNitA shubhA |  
bhuktirmuktirnadUrasthA shuddhapATHavatAm nRuNAM || 20 ||

devyAh stavam gyAnamayam kRutam yat  
pRuthvldharAchAryavareNa samyak |  
yacchoddhRutam saptashatIsthasAram  
sarvAnvitam tannigamasya sAram || 21 ||

|| iti laghu saptashatl stotram sampUrNam ||